



حضرت علامہ قاضی عبدالغفور پنجہ
ضلع شاہپور، ڈاک خانہ مٹھہ ٹوانہ

○ حَالَتِ زِنْدِغِي

○ رَذِقَادِيَانِيَت

حالاتِ زندگی :

فاضل پنجاب حضرت علامہ قاضی عبدالغفور رحمۃ اللہ علیہ کا آبائی تعلق موجودہ ضلع خوشاب کے ایک گاؤں پنچہ شریف سے تھا اور اپنے زمانے میں فیروز پور چھاؤنی میں آرمی کے خطیب اور مستند و جید عالم تھے۔ ابتداء میں مسلک دیوبند کی طرف راغب تھے مگر بعض موضوعات پر انہیں اشکال تھے۔ اعلیٰ حضرت امام احمد رضا محدث بریلوی قدس سرہ سے مناظرہ کے لیے بریلی شریف پہنچے۔ حسن اتفاق کہ اس وقت امام احمد رضا قدس سرہ نے دورانِ درس انہی موضوعات پر سیر حاصل اور نہایت محققانہ گفتگو فرمائی جن پر ان کے ذہن میں اشکالات تھے۔ اس سے انہیں اس قدر تسلی ہوئی کہ کوئی بھی اعتراض باقی نہ رہا۔

جب درس ختم ہوا مصافحہ کا اعزاز پایا تو امام احمد رضا نے پوچھا..... مولانا! کیسے تشریف لائے؟ بے ساختہ عرض کیا: حضور! مرید ہونا چاہتا ہوں۔ فرمایا: کیا پڑھے ہوئے ہو۔ جو ابادریات کی تمام کتب کے نام گنوا دیئے۔ اعلیٰ حضرت نے فرمایا۔ مولانا! کچھ عرصہ یہیں قیام فرمائیے اور مزید پڑھیے۔ مولانا قاضی عبدالغفور رحمۃ اللہ تعالیٰ دو سال بریلی شریف حاضر خدمت رہے۔ دستار فضیلت اور دستار خلافت و اجازت کی تحریری اسناد سے سرفراز ہوئے اور پھر پنچہ شریف مستقل سکونت اختیار کی اور خدمتِ دین میں ساری زندگی صرف کر دی۔ معارفِ رضا سال ۱۳۱۳ھ / بمطابق ۱۹۹۲ء میں پروفیسر ڈاکٹر محمد مسعود احمد صاحب لکھتے ہیں:

”امام احمد رضا کے تلامذہ اور خلفاء پاک و ہند کے گوشے گوشے میں پھیلے ہوئے ہیں۔ ۱۹۹۰ء میں سکھر (سندھ) میں قیام کے دوران محترم مولانا حافظ محمد رفیق صاحب قادری زبیر عنایت (مہتمم دارالعلوم جامعہ انوارِ مصطفیٰ سکھر) نے فرمایا کہ ایک دستاویز ان کے علم میں بھی ہے جو

ان کے استاد گرامی مولانا عبدالغفور علیہ الرحمہ کے گھرانے میں محفوظ ہے۔ دستاویز کے مطالعہ کے بعد معلوم ہوا کہ یہ دو سندیں ہیں جن کا تعلق پاکستان کے مولانا محمد عبدالغفور شاہپوری سے ہے۔ پہلی سند تکمیل ہے جو ۶ ربی القعدہ ۱۳۳۰ھ کو جاری کی گئی ہے۔ دوسری سند خلافت و اجازت ہے۔

پہلی سند تکمیل میں مولانا کا نام اس طرح لکھا ہوا ہے: "العالم العاقل والفاضل والفاضل المولوی عبدالغفور بن قاضی عبدالکبیر المتوطن بنچہ ضلع شاہ پور"۔ آخر میں ان الفاظ کے ساتھ حجۃ الاسلام مولانا حامد رضا خاں صاحب کی تصدیق ہے "انا مصدق لذلك والله خیر مالک"۔ اور حجۃ الاسلام کی مہر بھی ہے۔ پھر ان الفاظ کے مولانا محمد امجد علی اعظمی کی مہر بھی ہے "قد قرا من بعض الكتب المدرسية"۔

اس سند کے آخر میں امام احمد رضا رضی اللہ عنہ کے دستخط ہیں اور مہر بھی مثبت ہے۔ اس کے علاوہ مولانا امجد علی اعظمی، مولانا حامد رضا خاں صاحب، مفتی محمد مصطفیٰ رضا خاں صاحب اور دارالعلوم منظر الاسلام بریلی شریف کی بھی مہریں ہیں۔ حضرت سیاح حرمین بابا جی سید طاہر حسین شاہ جیسے بزرگ آپ کے تلامذہ میں سے ہیں آپ کا مزار مبارک پنجہ شریف میں مرجع خلائق ہے۔

از: ملک محبوب رسول قادری، مجلہ تحریک ختم نبوت ۱۹۷۲ء

رد قادیانیت:

رد قادیانیت کے موضوع پر آپ کے دو رسائل بعنوان "لیاقت مرزا" اور عمدۃ البیان فی جواب سوالات اہل القادیان " دستیاب ہوئے ہیں۔ ادارہ انجمن سلسلہ عقیدہ ختم نبوت کی تیرہویں میں زیور طبع سے آراستہ کرنے کی سعادت حاصل کر رہا ہے۔



كُفَّةُ الْعُلَمَاءِ فِي تَرْدِيدِ مِرْزَا لِيَاقَتِ مِرْزَا

تَصْنِيفُ لَطِيفٌ

حضرت علامہ قاضی عبدالغفور پنجہ

(ضلع شاہپور، ڈاک خانہ مٹھہ ٹوانہ)

نوٹ: ادارے کو مصنف کا سن ولادت اور سن وفات معلوم نہ ہو سکا۔ اگر کسی کے پاس معلومات ہوں تو ادارے کو ارسال فرما کر شکریہ کا موقع دیں۔

مسمیاً حامداً مصلیاً مسلماً

اما بعد مرزا صاحب کے حواری آپ کو معراج لیاقت پر پہنچا کر عرشِ معلیٰ سے بھی بالالے گئے۔ مگر ناظرین مرزا کی لیاقت کا اندازہ آپ کو معلوم ہو جائیگا۔

۱..... آنجناب مرزا صاحب نے نزولِ اسحٰج ص ۵۶ میں لکھا ہے کہ

”کیونکہ جب میں عربی یا اردو میں لکھتا ہوں تو محسوس ہوتا ہے کہ مجھے کوئی اندر سے تعلیم دے رہا ہے۔“ اور عربی کی لیاقت مرزا صاحب کی یہ ہے کہ مولوی محمد حسن صاحب فیضی مرحوم پروفیسر عربی کالج نے اکتالیس اشعار کا ایک بے نقطہ تصیدہ شہرہ لکھتے مسجد حکیم حسام الدین میں مرزے کے پیش کر کے عرض کی کہ حاضرین کو ان اشعار کا اصل کر کے مطلب سنادیں۔ مرزے کی سمجھ میں جب نہ آیا تو ایک اپنے فاضل حواری کو پیش کیا۔ فاضل صاحب نے جواب دیا کہ مولوی صاحب آپ ہی اسکا ترجمہ کریں، ہم کو اس کا پتہ نہیں لگتا۔ (سبحان اللہ یہ تھی عربی کی لیاقت، دونوں لا جواب ہو بیٹھے) مولوی محمد حسن صاحب فیضی نے اخباروں میں چھپوا دیا کہ ”اندر جیسے مرزا صاحب کوئی تعلیم دے رہا ہے۔“

۲..... اندر والا ملہم روح القدس قدسیت ہر وقت ہر لحظہ بالفصل ملہم کے تمام قوی کام کرتی رہتی ہے۔ (دفع الاموال ص ۹۳، بیخبریات) (یہ نتیجہ اندرونی ملہم کا ہے)

علمائے اسلام نے اتنی غلطیاں مرزے کی پکڑیں کہ وہ شیخ اٹھا اور علمائے کرام کو طرح طرح کے الزام دینے لگا اور اپنا پیچھا چھڑانے لگا۔ پیر مہر علی شاہ صاحب گولڑوی رحمۃ اللہ علیہ نے ”سیفِ چشتیائی“ میں اور مولوی ثناء اللہ صاحب نے ”الہامات مرزا“ میں اور مولوی مفتی غلام مرتضیٰ صاحب نے مرزے کی غلطیاں بیان کر کے مٹی پلید کی۔ ناظرین

۲۳..... نانک نے چولہ بنایا۔ (ست جن، ص ۷۶) چولا ہونا چاہئے۔ اور (ست جن، ص ۵۵) پر لکھا کہ اشعار میں غور کی۔ بلکہ 'غور کیا' ہونا چاہئے۔

۲۵..... اپنے خونوں کو بہا دیا۔ اسکی جگہ خون بہا دیئے ہونا چاہئے۔ (خج سلام، ص ۲۵)

۲۶..... باوا صاحب کی نماز پڑھنے کی عادت نہ ہوتا۔ (نوت، ص ۲۸) عادت نہ ہوتی ہونا چاہئے۔

۲۷..... پانچ انگل کانٹان اب تک موجود ہے۔ (ست جن، ص ۳۹) انگلیوں کانٹان ہونا چاہئے۔

۲۸..... مگر ہمیں سمجھ نہیں آتا۔ (ست جن، ص ۱۳۲) یہ بات سمجھ نہیں آتی ہونا چاہئے۔

۲۹..... یہ بات بھی مجھے بیان کرنا ضروری ہے۔ (ست جن، ص ۱۵۰) بیان کرنی ہونا چاہئے۔

۳۰..... تبت کا بھی سیر و سیاحت۔ (ست جن، ص ۱۶۳) تبت کی بھی سیر و سیاحت ہونا چاہئے۔

۳۱..... معراج کی رات آنحضرت کو کسی نے نہ چڑھتے دیکھا نہ اترتے دیکھا۔ (ارہمن کا راہب، ص ۲۱) کسی نے چڑھتے دیکھا نہ اترتے دیکھا ہونا چاہئے۔

۳۲..... برائے مہربانی (جنگ مقدس، ص ۷۶) براہ مقدس ہونا چاہئے۔

۳۳..... تو ریت کے کسی مقامات میں۔ (جنگ مقدس، ص ۱۱۹) مقام چاہئے نہ کہ مقامات۔

۳۴..... اس آیت کے معنی الٹا کر۔ (چند سکن، ص ۲۰) الٹ کر صحیح ہے۔

۳۵..... ایک ذرہ تقویٰ ہوتی (فیصلہ آملی، ص ۲۲) تقویٰ ہونا صحیح ہے۔

۳۶..... دونوں کتاب کا موازنہ ہو کر۔ (نور القرآن، ص ۳) کتابوں کا موازنہ صحیح ہے کہ کتاب واحد ہے۔

۳۷..... آگ زبردار ہوتی ہے۔ (سرمد چشمہ، ص ۲۸) زبردار ہونا صحیح ہے۔

۳۸..... اس کے بعد تین معتبر ثقہ معزز آدمی نے بیان کیا۔ (سرمد چشمہ، ص ۳۹) آدمیوں نے صحیح ہے۔

۳۹..... روح نکتی پا کر ختم ہو جائیں گی۔ (سرمد چشمہ، ص ۵۵) ارواح ہونا چاہئے۔ یا 'ختم ہو جائے گی' کہ روح مفرد ہے۔

۴۰..... تو یہ سارا رسالہ کتاب ہو جائے گی۔ (سرمد چشمہ، ص ۱۰۵) رسالہ کتاب ہو جائے گا۔

۴۱..... کوئی اسکی ہڈیاں کی فکر میں رہتا ہے۔ (سرمد چشمہ، ص ۱۰۵) ہڈیوں کی فکر ہونا چاہئے۔

۴۲..... بند نہ کرو پیار۔ (سرمد چشمہ، ص ۱۱۲) پیاری چاہئے نہ کہ پیار۔

۴۳..... جو ذات کل فیضوں کا مبداء ہونا چاہئے۔ ذات مؤنث ہے جو ذات مبداء ہوتی چاہئے۔

۴۴..... باوا صاحب وجود کا روح ایک رحمت تھی۔ (پیغام صلح) وجود رحمت تھا۔ وجود نہ کر ہے۔

۴۵..... "ایسی زہر ہے"۔ (پیغام صلح) "ایسا زہر ہے" ہونا چاہئے۔

۴۶..... اس پر بھی ہماری طرف بڑی توقف ہوئی۔ (۱۱۳-۱، ص ۹) توقف ہوا۔

۴۷..... اکثر لوگ متقی ہوتے ہیں لیکن وہ زہد اسکے کام نہیں آ سکتا۔ (تخریریں، ص ۵۱) بجائے اسکے ان کے کام نہیں آ سکتا۔

۴۸..... پھر تو رات دن اسکی 'عیب چینی' میں گذرتی ہے۔ (ص ۱۷) 'عیب جوئی' میں گذرتی ہے۔

۴۹..... اس لئے تم سب کو گواہ رکھتا ہوں۔ (تخریریں، ص ۲۶) 'گواہ کرتا ہوں' صحیح ہے۔

۵۰..... یہ تحقیر کی باتیں جو اسکے ہونٹوں پر چڑھ رہی تھیں۔ (نور اللسب، ص ۱۲) باتیں زبان پر

چڑھتی ہیں نہ کہ ہونٹوں پر۔

۵۱..... اس کا اخبار بند کی جائے کی جگہ اسکا اخبار بند کیا جائے۔ (اخبار مذکور ہے) (نزول لکچ ۲۰۰۰)

۵۲..... 'طاعونیں' بھی دو قسم کی ہوتی۔ (نزول لکچ ۱۵۰۰) 'طاعون' دو قسم کی ہوتی ہے۔

۵۳..... قادیان طاعون سے 'فنا ہو جاتی' (نزول لکچ ۱۰۰۰) 'فنا ہو جاتا' کہ شہر و گاؤں مذکور ہوتے ہیں۔

۵۴..... ای نادانوں! (نزول لکچ ۲۰۰۰) غلط نادانوں! صحیح ہے۔

۵۵..... اپنے ہونٹوں نے شہادت۔ (نزول لکچ ۵۰۰) اپنی زبان سے شہادت صحیح ہے۔

۵۶..... ٹھیک بسیاری عیال کا ترجمہ ہے۔ (نزول لکچ ۵۰۰) بجائے بسیاری 'کثرت' صحیح ہے۔

۵۷..... دینی و علمی کتابیں جو معارف پر مندرج ہوتی ہیں۔ (نزول لکچ ۱۰۰۰)

۵۸..... 'لومبڑی' کی طرح۔ (نزول لکچ ۱۰۰۰) کی جگہ 'لومڑی' صحیح ہے۔

۵۹..... ایسا کھینچا گیا کہ مجھے انکل نہیں آتی مجھے کیا ہو گیا۔ (نزول لکچ ۸۰۰) اردو نہ پنجابی۔

۶۰..... یقین اپنے نوروں کے سمیت آتا ہے۔ (نزول لکچ ۹۰۰) آئیں سمیت کے ساتھ لفظ کے لانا غیر صحیح ہے۔

۶۱..... نورے کے لگانے سے ایک دفعہ بال گر جاتے ہیں۔ (نزول لکچ ۹۰۰) معلوم ہوا کہ

ایک دفعہ گرتے ہیں دوسری دفعہ لگانے سے نہیں گرتے۔ صحیح یہ کہ نورے (جس) سے بال ایک دم گر جاتے ہیں۔ یعنی جب چاہو لگاؤ گرتے ہیں۔

۶۲..... مرزا صاحب لکھتے ہیں کہ "کاش" میں کسی دف کے ساتھ منادی کراؤں۔ (نزول لکچ ۱۰۰۰)

۶۱..... مرزا کو یہ تمیز نہیں کہ "کاش" مانفی کے ساتھ خاص ہوتا ہے نہ کہ مضارع کے ساتھ۔

۶۳..... مرزا صاحب عربی تقریر کرتے ہوئے فرماتے ہیں: میں ہرگز "یقین نہیں مانتا"۔

(نزول لکچ ۲۰۰۰) صحیح "یقین نہیں کرتا" ہے۔ اس تحریر میں مرزا صاحب کی ۵ غلطیاں درج ہیں:

۱..... او پرواں۔ ۲..... بجائے ڈیڑھ سو کے ڈیڈ۔

۳..... تیسری زبانی کوزبانی۔ ۴..... عرب کو عربی اور پانچویں تقریر عربی کرتے کرتے

اردو گلابی نہ بند وستانی نہ پنجابی شروع کر دیتا ہے۔ ۵..... فصاحت مرزا صاحب! تمہاری قوم اور امت تم پروا ہی جائے اور قربان ہو جائے۔

۶۳..... ہندگان خدا را برائے ہمیشہ در جمع انداخت (ہوت توہم ۱۲۰) داد و دادگی کیا فصاحت و بلاغت ٹھیک رہی۔ مرزا صاحب نے فردوسی اور فیضی کو فارسی بول کر شرمسار کر دیا۔

۶۷..... جو پیچھے سے اسلام پور قاضی ماجھی کے نام سے مشہور ہوا۔ (ابریہ ۱۳۰۰) قادیان کی

تعریف تو مرزا صاحب نے خوب کی۔ اول تو بعد میں اسلام پور قاضی ماجھی قرین قیاس ہے۔ مگر حقیقت یوں کھلی قادیان اصل میں قاضیاں۔ پھر اسلام پور کو ایسا بگاڑا۔ قادیان سے

کیدیان بن گیا۔

میرے دوستو! مرزا صاحب کی فصاحت و بلاغت کا ملاحظہ فرما چکے ہیں تو ہر ذی

عقل سوچ سکتا ہے کہ مرزا صاحب کی اور الہام میں کس قدر غلطی ہوگی۔ مرزا صاحب کی

الہام اجزی فیصلہ جو کہ آپ نے مولوی ثناء اللہ کے ساتھ کیا تھا آپ کے اطمینان دل کے

لئے درج کیا جاتا ہے جو مرزا صاحب نے ۱۵ اپریل ۱۹۰۰ء یکم ربیع الاول ۱۳۳۵ھ میں

حاضر ہے۔ امام انزماں، مجدد اور مثیل عینی کا کلام ملاحظہ فرمائیں۔ مرزا صاحب مولوی ثناء

اللہ صاحب کو خط تحریر فرماتے ہیں۔

بخدمت مولوی ثناء اللہ السلام من اتبع الهدی

مدت سے آپ کے پرچہ ”الہدیت“ میں میری تکذیب و تفسیق کا سلسلہ جاری ہے آپ مجھے مردود، کذاب، مفتری، مفسد، دجال لکھتے ہیں۔ مجھے سخت ایذا دیتے ہیں۔ اگر میں ایسا ہوں جیسا کہ مجھے آپ لکھتے ہیں تو میں آپ کی زندگی میں ہلاک ہو جاؤں گا۔ ایسوں کی عمر بہت نہیں ہوتی۔ وہ جلد ہلاک ہو جاتے ہیں۔ ایسوں کا ہلاک ہونا ہی بہتر ہے اور میں ایسا نہیں۔ جیسا کہ آپ نے مجھے لکھا ہے تو آپ مہلک بیماری اور ہلاکت سے بچ سکتے ہیں۔ آپ طاعون یا ہیضہ یا کسی مہلک مرض سے میرے سامنے مرجائیں گے اور ہلاک ہو جائیں گے۔ میری دعا ہے کہ اے میرے پیارے مالک عاجزانہ انتہاس ہے اگر میں ہمدرد، مسخ موعود یا جس کا میں نے دعویٰ کیا ہے راستی پر نہیں تو مجھے مولوی ثناء اللہ کی زندگی میں مہلک مرض سے ہلاک کر اور ثناء اللہ کو راحت دے۔ ورنہ مولوی ثناء اللہ کو میری زندگی اور موجودگی میں ہلاک کر۔ مولوی ثناء اللہ تہمت لگا کر میرے سلسلہ کو توڑنا چاہتے ہیں اور میری عمارت کو منہدم کرنا چاہتے ہیں جو تو نے اے آقا اپنے ہاتھ سے بنائی ہے۔ اس لئے اب میں تیری تقدیس و رحمت کا دامن پکڑ کر ملتی ہوں، مجھ میں اور ثناء اللہ میں سچا فیصلہ کر اور جو تیری نگاہ میں حقیقت میں مفسد، کذاب ہے اسکو صادق کی زندگی میں دنیا سے اٹھالے یا کسی اور سخت آفت میں مبتلا کر جو موت کے برابر ہو۔ اسی مالک اسی پیارے تو ایسا ہی کر۔ ﴿وَرَبَّنَا الْفِتْحُ بَيْنَنَا وَبَيْنَ قَوْمِنَا بِالْحَقِّ﴾ (سورۃ اعراف، آیت ۸۹)۔

پس مرزا مولوی ثناء اللہ صاحب کی زندگی میں ہی ہلاک ہو کر مرا۔ مرزا صاحب کے دستخط موجود ہیں۔ جو آپ نے دعا کی۔

مرزا صاحب کی فراست و صداقت دیکھئے۔ مرزا صاحب کا ایک مرید ڈاکٹر عبد اکبیم خان ساکن ریاست پٹیالہ، عمر ۲۰ سال، مرزا صاحب کی شان آن بان دیکھ کر مرزا صاحب سے تابع ہوا۔ ڈاکٹر صاحب و مرزا کی گفتگو پر لطف دیکھئے۔ (آئینہ مرزا، ص ۲۵) سے اقتباس کی جاتی ہے) ایک خاتون حق گو جس کا خاندان مرزائی ہو گیا تھا۔ وہ خاتون اپنے خاوند بابو صاحب سے عرض کرتی ہیں۔ مرزا صاحب خدا کی قسمیں کھا کر جھوٹ بولا کرتے تھے۔ یہ کس کو معلوم نہیں کہ ڈاکٹر عبد اکبیم صاحب مرزا صاحب کے تیس سال مرید رہ کر توبہ گار نہیں ہوئے۔ مرزا صاحب اور ڈاکٹر صاحب میں مخالفت ہو گئی۔ ڈاکٹر صاحب نے مولوی نور الدین کو اطلاع دی کہ مجھے الہام ہوا کہ مرزا صاحب تیس سال کے اندر مرجائیں گے۔ مرزا صاحب نے غصہ میں آ کر یہ تحریر ڈاکٹر صاحب کے جواب میں لکھی۔

اور بخدا کہ خدا تعالیٰ کا عزیز رسوا نہ ہوگا اور بخدا کہ تو غالب نہیں ہوگا اور رسوا کیا جائیگا یہ خدا کی طرف سے خبر پہنچتا ہے، محکم ہے بس سن رکھ اور اس کا قرار دادہ وقت آ رہا ہے اور بخدا ہر مکر کا دھاگہ توڑ دیا جائے گا خواہ مزم مکر ہے، خواہ وہ سخت مکر ہے (قربان ہو جائیں مرزے کے ماں باپ اور احمدی قوم کے افراد کیا فصیح زبان ہے، ہتا گا کی جگہ دھاگہ لکھا۔ لعلک امک (تیری ماں تجھے روئے اور پیئے) اور غصہ میں آ کر مرزا صاحب نے ایک ضخیم کتاب مسمیٰ ”حقیقۃ الوحی“ ڈاکٹر کی ضد میں لکھ ماری اور ڈاکٹر صاحب کو مرزا صاحب نے جواب لکھا کہ معمولی الہام، تھرڈ کلاس کے الہام تو ہر کسی کو ہو سکتے ہیں۔ ایک رنڈی کو اپنے پار کی بغل میں بھی الہام ہو جاتا ہے۔ میرے الہام سچے ہوتے ہیں۔ پھر حقیقۃ الوحی کے ص ۲۵۰ میں عربی اشعار (بے ذہبے) لکھ

کر ڈاکٹر صاحب کو ذرا یاد دہم کیا۔ مگر یہ کوئی راز مخفی نہیں، بعد تین سال کے مرزا صاحب ڈاکٹر صاحب کے تیس سال کے اندر مرزا صاحب زیر زمین ہو گئے۔ خدا کی جھوٹی قسمیں کھانے والے، شخی مارنے والے کو تیس سال کے اندر تباہ اور ہلاک کر دیا گیا اور ڈاکٹر صاحب ۱۲ سال تک مرزے کے بعد زندہ رہ کر طبعی موت سے فوت ہوئے۔ حالانکہ ڈاکٹر نے ایسا کوسا کہ کافر، مفتزی، کذاب، دجال، حرام خور، پیٹ پرست جو کچھ منہ میں آیا مرزا کو کہا۔ مگر جھوٹے نبی صاحب کی بددعا نے کچھ اثر نہ کیا۔ بلکہ ڈاکٹر صاحب کی بددعا سے مرزا صاحب دنیا سے چل بے۔ ڈاکٹر صاحب اور مرزا صاحب کا مکالمہ کسی اور حصہ میں درج کیا گیا ہے۔ اور مرزا صاحب کی چالاکی دیکھئے۔ میری مرادیں پوری ہوں گی۔ (ص ۱۷ اور بعین ص ۱۹) (سب جھوٹ کون سی مراد پوری ہوئی۔ نہ محمدی بیگم قبضہ میں آئی، نہ بیٹا شیر غنمو انیل ۲۶ صفحوں والا بیٹا خدائی کا مالک ہوا، نہ مرزا صاحب کے دشمن مولوی ثناء اللہ صاحب، مولوی ابراہیم، مولوی عبدالحق اور مرزا احمد بیگ اور ادا داد سلطان اور نہ محمدی بیگم کی ماں مری اور کون سی مراد پوری ہوئی اور دیکھئے مرزا صاحب کا دعویٰ کہ اسکو مرض مہلک و آفات بخار نہ ہوگا اور ہر ایک خبیث امراض سے محفوظ رہے گا۔

دروغ گورا حافظہ نباشد۔ برکات الدعا میں مرزا لکھتا ہے کہ یہ عاجز و اکم المریض و عوارض میں مبتلا رہتا ہے۔ حقیقۃ الوحی ص ۲۳۱ میں لکھتا ہے۔ ایک مرتبہ میرا نصف حصہ بدن سے بے حس رہا۔ ایک دفعہ قونج زجیری سے بیمار رہا۔ حقیقۃ الوحی ص ۲۳۴ میں لکھتا ہے کہ ۳۲ سال ذیابیطس میں مبتلا رہا۔ حقیقۃ الوحی ص ۳۰۶ میں لکھتا ہے کہ درد گردہ سے موت کے قریب ہو گیا۔ حقیقۃ الوحی ص ۲۳۰ میں ہے کہ مجھے دو مرتبہ اتاق ہوئیں اور دوسرے ۲۵ برس تک اور ذیابیطس ۲۰ برس تک۔ ۲۰ مرتبہ روزانہ مجھے پیشاب آتا تھا۔ حقیقۃ الوحی

ص ۳۶۳ میں لکھتا ہے کہ دوران سروخ قلبی ودق کا اثر اب تک باقی ہے۔ نزول المسح ص ۲۰۹ میں اور سننے مرزا صاحب کی حق گوئی اور اپنے لئے بددعا کی۔ وہ یہ ہے: جب ڈاکٹر عبدالحکیم نے مجھے ایسا کوسا اور دکھ دیا۔ درحقیقت اگر میں خدا تعالیٰ کے نزدیک کذاب ہوں اور پچیس برس سے رات دن خدا پر افترا کرتا ہوں اور اس پر جھوٹ باندھتا ہوں اور میں لوگوں کا مال خیانت اور بددیانتی و حرام خوری کے طریقہ سے کھاتا ہوں تو اس صورت میں تمام بدکرداریوں سے بدھکر سزا کے لائق ہوں۔ یہ میرے فتنے سے نجات پائیں اور اگر میں ایسا نہیں ہوں تو ڈاکٹر ذلیل ہو اور اگر میں ایسا ہوں تو میرے آگے لعنت اور ذلت ہو اور پیچھے لعنت و ذلت ہو۔ پس مرزا صاحب چونکہ واقعی حرام خور تھے تو ۱۶ مئی ۱۹۰۸ء میں ہلاک ہوئے اور ڈاکٹر صاحب ۱۹۲۰ء میں فوت ہوئے۔

اب سوال اس بات کا ہوتا ہے کہ مرزا صاحب کی حرا خوری ثابت نہ ہو تو افتراءے محض ہے۔ لیکن تحریروں سے پتہ چلتا ہے کہ مرزا صاحب درحقیقت حرام خور تھے جیسے کہ آئینہ مرزا ص ۲۲ میں مسطور ہے۔ روپے لنگر خانہ کے واسطے ۵۱۰ روپے، حضرت صاحب کے واسطے ۱۵۰ روپے کے چاول جوئی پر شاد آڑھتی پہلی بھیت سے منگائے کہ حضرت صاحب معمولی چاول نہیں کھاتے تھے۔ بیوی کی ناراضگی پر باپ صاحب فرماتے ہیں کہ میں تمہیں اپنی پوری تنخواہ اور سفر خرچ تمہارے حوالہ کرتا ہوں۔ اگر بالائی آمدنی سے حضرت کی خدمت کرتا ہوں تو تمہیں اس سے کیا غرض ہے۔ بیوی نے کہا کہ تمہارا نوٹوں کا یہ پاندہ ناجائز آمدنی کا ہے۔ تو خدا تعالیٰ ناپاک شے میں سے ایک پیسہ بھی نصیب نہ کرے۔ مگر جبکہ تم مرزا صاحب کو نبی مانتے ہو تو تمہارا ہمارا گزارہ نہیں ہو سکتا۔ تم مرزا صاحب کو نبی کہنے سے اسلام سے خارج ہو۔ بابو نے کہا کہ میں حضرت اقدس کو بموجب ان کے فرمان کے

امام الزمان، مجدد، مسیح موعود اور مہدی موعود ماننا ہوں۔ تو مرد و زن کی عقائد کی بابت بحث چھڑی۔

مرزا صاحب کی حرام خوری کی اور وجد دیکھئے۔ مرزا صاحب نے چیف کورٹ کے مقدمہ میں بیگانہ مال پر دانت تیز کئے۔ (آئینہ مرزا ص ۱۱۰)

۲.... مرزا صاحب نے ایک فضول خرچی کی ایک بے بنیاد و منارہ پر مسلمانوں کے بیس پچیس ہزار بے فائدہ برباد کئے۔ ﴿إِنَّ الْمُبَدِّرِينَ كَانُوا إِخْوَانَ الشَّيَاطِينِ﴾ پر عمل کر کے شیطان کے ساتھ برادری قائم کی۔ آئینہ مرزا ص ۱۳۱ نمبر ۱۳۱ پنی پچالی عزت بی بی جو منکوہہ مرزا صاحب تھیں۔ تعلق کر کے..... کا پر عمل کیا۔ یعنی مرزا صاحب نے فرمایا کہ اگر محمدی بیگم آسانی نکاح والی کو میں گھر میں نہ لاؤں تو مجھ پر تین طلاق سے حرام ہے۔ مرزا صاحب نے میلے بہانے بہت کئے۔ جا سوس بھیج کر محمدی بیگم کو اور اس کی والدہ کو لالچ دے کر، بعدہ چا پلوسی، منت، سماجت بعدہ دھمکی، ارادہ بعدہ اس کے خاوند کے قتل کی دھمکی، بددعا کی دھمکی سے کام نہ نکلا تو اپنی عورت عزت بی بی کو طلاق یعنی تین طلاق دے کر دنیا اور دین دونوں ہاتھ سے دے بیٹھا۔ مگر خیر دنیا میں آبرو عزت نہ رہی دین تو پہلے ہی سے نہ تھا کہ آپ دہریہ مشرب تھے۔ آئینہ مرزا تو دونوں کام بگڑے۔ محمدی بیگم قابو میں نہ آئی اور عزت بی بی بے قابو ہو گئی۔ بے نکاحی گھر میں رکھ کر حرام کاری اس کے ماسوائے۔

ایک سادھو کا قصہ مشہور ہے۔ کہ مشائی بت رہی تھی۔ سادھو صاحب نے مشائی لے کر ہاتھ پیچھے کر کے دوسرا ہاتھ بڑھایا۔ ادھر مشائی ختم ہو گئی اور پیچھے سے کتا پہلی مشائی لے بھاگا۔ سادھو صاحب ادھر کے رہے نہ ادھر کے۔

۳.... خلاف شرع تصاویر بنانا اور گھر میں رکھنا اور تصاویر بیچنا۔ اس کی کمرٹی کھانا۔ (آئینہ مرزا

ص ۱۳۸) مرزا صاحب نے تاویل کی کمائی کر دی ہے۔ آپ فرماتے ہیں۔

۱.... عیسیٰ ابن مریم سے مراد غلام احمد قاضیانی ہیں۔ (آئینہ مرزا ص ۱۹۸)

۲.... روح اللہ سے بھی وہی مراد ہیں۔

۳.... ربّٰی فاری سے بھی وہی مراد ہیں۔

۴.... فارث سے وہی مراد ہیں۔ اور دمشق سے مراد قاضیان ہیں۔ یروشلم قاضیان، بیت المقدس قاضیان، مسجد اقصیٰ سے مراد قاضیان، کدہ سے مراد لدھیانہ، محبوب اور نزول کے معنی پیدا ہونا۔ مہدی سے مراد مسیح موعود ہے۔

مرزا صاحب نے کہا بنایا کہ بہشتی مقبرہ بنایا۔ مرزا صاحب نے اعلان کیا کہ جو صاحب اس میں مدفون ہوگا وہ بہشتی ہوگا۔

۵.... مرزا صاحب نے اعلان کیا کہ جو مرید بیٹا چاہے وہ چندہ داخل کرے اگر چہ ایک دھیان ہی ہو۔ ورنہ وہ مریدی سے خارج کر دیا جائے گا۔ (بھلا مرزا صاحب اور ان کے متعلقی بتائیں کہ شریعت نے کب حکم دیا کہ وہ کیسا ہی مفلس ہو تو مرید مریدی سے خارج لا حول ولا قوۃ الا باللہ العلیٰ العظیم۔ احمدی ڈائری میں ہے ۱۸۸۰ء کو اپنے مجدد ہونے کا دعویٰ کیا اور ۱۸۸۹ء میں بیعت لینے کا اشتہار دیا اور ۱۸۹۱ء میں مسیح موعود ہونے کا دعویٰ کیا۔

مرمنہ میں کچھ لنگر خانہ اور یتیم خانہ میں داخل کرو۔ ایک مہمان جب کہ وارد ہوا۔ دعوت کیلئے کہا گیا۔ مگر اس نے میں آپ کو یقین دلاتی ہوں کہ گھر کا خرچہ تنخواہ و سفر خرچہ پر چلتا ہے اور بالائی آمدنی تو کچھ تو (قادیان کے) چندوں میں جاتی ہے، کچھ بہشتی مقبرہ میں سیٹ خریدنے کے لئے باہر صاحب کے پاس موجود ہے۔ اسی سے قاضیان

کانگر چتا ہے کیونکہ لنگر خانہ کے لئے کوئی رقم تو مقرر ہے نہیں۔ اس پر لنگر کا گزارہ ہے آیا اس کے سوا گزارہ نہیں۔ تو مرزا صاحب بھی اسی لنگر سے کھانا کھا کر نیکی اور مستجاب الدعوات ہو سکتے ہیں۔ میل کیل زکوٰۃ، خیرات تو نبی استعمال نہیں کرتے، کیونکہ نبی پاک ہوتے ہیں۔ لنگر خانہ کے ہزار ہا روپے خرچ کرنا نہ حساب نہ دریافت اندھا دھند خرچ کون پوچھتا ہے۔ بیوی میں آپ کو دکھا دوں کہ مرزا صاحب لنگر کے روپے ہضم کر جاتے تھے۔ ایک مرتبہ رسالہ مرزا صاحب سے ۵۰۰ روپے لئے کہ بیٹا ہوگا مگر بیٹی بھی نہ ہوئی (جواب دیا، تم بے اعتقاد ہو)۔ یہ کب حلال ہے۔ روئید اور مقدمہ ص ۶۶۔ قادیانی روبرو تحصیلدار تاج الدین صاحب کے روبرو انکم ٹیکس وصول ہوا۔ اور مرزا صاحب اکثر لنگر کا کھانا کھایا کرتے تھے۔ (شاید بیٹھا پاپیکا یا ٹمکین چکھنے کیلئے ہو) حالانکہ لنگر خانہ میں مساکین کے لئے صدقات فرضی اور واجب بھی ہوتے ہیں۔ جیسے زکوٰۃ اور نذر واجبہ جائز نہیں۔ متول کے لئے تو ویسے بھی جائز نہیں۔ نبی کے لئے تو ایسی چیزیں ناپاک اور میلی کھلی ہوتی ہیں۔ اور صدقہ نافلہ بھی مساکین کا حق ہوتا ہے نہ کہ مرزا صاحب کے خاندان یا تابعہ کیلئے مقرر کیا جائے۔ سابقین مقتدیان کا حال یہ ہے۔ سیدنا ابو بکر صدیق کی یہ حالت تھی کہ ایک بکری کا دودھ پیا بعد کو معلوم ہوا کہ اس بکری نے، لک کی اجازت کے بغیر پتے کھائے تھے۔ معلوم ہونے پر آپ نے حلق میں انھی ذال کر فوراً تے کر دی۔ اور حضرت حسن رضی اللہ عنہ نے ایک کھجور کا دانہ زکوٰۃ سے کھایا تو حضور ﷺ نے صاحبزادہ کو فرمایا کھ (پھینک دو ہمارے لئے صدقہ حلال نہیں) اور حضرت کی بکری کسی کے کھیت میں بغیر ان کی اطلاع کے کہ کھیت کے چند پتے چر گئی آپ نے فوراً حلال کر دی۔ فرمایا کہ ابھی وہ بیگانے پتے بکری کے حلق میں ہیں اگر معدہ میں جاتے تو سب گوشت ناپاک و فاسد ہو جاتا۔ سبحان اللہ! اور غ و تقویٰ

اس کا نام۔ بخلاف نبی قادیانیوں کے حرام حلال کھایا اور ذکر بھی نہ لیا۔ یہ ہیں قادیانیوں کے نبی صاحب۔ اس کی مثل دو ہے جو ایک مینڈھا کسی کے مال میں گھس آیا تو عاقبت سے ذکر لوگوں سے دریافت کیا کہ بھائی یہ کس کا ہے؟ تو ایک سردار صاحب نے فرمایا کہ بھائی میرے حوالے کرو۔ کہ اس طرح کے کتنے مینڈھے میرے پیٹ میں ہیں۔ یہ بھی میرے پیٹ میں اپنے بھائیوں میں پہنچ جائے گا۔ مرزا صاحب کے پیٹ میں لنگر خانہ کا پیسہ، حلال و حرام، جائز اور ناجائز ہو۔ جیسے بابو صاحب کی بالائی آمدنی مرزا صاحب کے حوالہ ہوئی۔

بابو عبدالحی مصنف کتاب "آئینہ مرزا" فرماتے ہیں کہ میں حیران ہوں کہ حضور ﷺ کے بعد جھوٹے نبی نبوت کا دعویٰ کرتے آئے اور عوام کیا بلکہ پڑھے لکھے لوگوں کو دوام تزویر میں لاتے رہے۔ مگر دراصل یہ لوگ خدا اور رسول کے منکر ہوتے ہیں۔ عیش پرستی اور لیڈری کے شوق میں اسلام کی آڑ میں شکار کھیتے ہیں۔ اور قبیح بھی ایسے مطیع ہوتے ہیں بلا سوچے سمجھے ان کی تابعداری بلکہ اور لوگوں کو پھسلانے میں کوشاں رہتے ہیں۔ اس پر جان و مال خرچ کرتے ہیں۔ سرمنڈوا کر بعد میں سوچتے ہیں جبکہ پھنس جاتے ہیں اور ضد دھٹ دھری گلے کا بار بن جاتا ہے۔ اوپر سے قدم اکھڑ چکا ہوتا ہے۔ جیسے کہ ڈاکٹر عبدالحکیم صاحب نے ۲۰ برس گمراہ رہ کر سوچا اور بابو احسان اللہ صاحب عرصے کے بعد ثابت ہوئے۔ بعض لوگ ہم خیال ہو کر اندھا دھند چلے جاتے ہیں۔ حرص ہوتی ہے کہ لوگوں کو فائدہ ہو یا نہ ہو، اسلام کو فائدہ ہونہ ہو ہماری جماعت بن جائے اس صورت میں آ کر ہزاروں روپے بیگانہ مال نقص اور رز میں اڑا جاتے ہیں۔ مگر خوف خدا اور حساب کا فکر نہیں ہوتا۔ بابو صاحب آپ تابع ہو جائیں، اس عقیدہ سے رجوع کر کے میرے ہم خیال ہو جائیں، قاضیانی چندوں سے نجات پائیں بلکہ آئندہ یہ ناپاک رو یہ جو آپ لنگر خانہ

اور بہشتی مقبرہ کے لئے غریب مزدوروں کا پیٹ کاٹ کر، ٹھیکہ داروں سے سرکاری عمارتوں میں بے ایمانی کر کے ٹھیکہ داروں کو اجازت دے کر جو روپے آپ نے کما کر بہشتی مقبرہ کے خریدنے کیلئے داخل کیا ہے (کیا یہ روپیہ آپ کو جہنم میں لے جائیگا یا جنت میں؟) تمہیں کیا فائدہ دیگا۔ دراصل مرزا صاحب دہریہ تھے۔ پیغمبری اور وحی کی آڑ میں روپیہ حاصل کرنا مقصود تھا۔ اور نہ خوف خدا اور نہ قیامت کا ڈر۔ دوزخ یا بہشت ان کے نزدیک محض خیالی بات اور روپے جمع کرنا مقصود تھا۔ (آئینہ مرزا ص ۷۷)

مرزا صاحب نے رسالہ الوصیت میں اپنے متعلقین کو خوب قابو کیا۔ لکھتے ہیں "اپنے الہامات ص ۱۵ میں فرماتے ہیں کہ حوادث آئیں گے اسکے بعد مجھے چاندی کی قبر دکھائی گئی۔ وہ مٹی بھی چاندی کی طرح چمکتی ہے۔ بتایا گیا کہ یہ تیری قبر ہے۔ ایک بہشتی مقبرہ مجھے دکھایا گیا کہ اس میں برگزیدہ لوگوں کی قبریں ہیں۔ اس میں شرط کی گئی کہ جو میرے حکم کے پابند ہوں گے وہ اس مقبرہ بہشتی میں داخل ہو گے۔ دو تین شرطیں ہیں۔

۱۔ اپنی آمدنی کی چھٹی تہائی لیکس یعنی چندہ ادا کرے۔

۲۔ اپنے مرنے پر دسواں حصہ تمام جائیداد کا اس کام پر وصیت کر جائے کہ اس کے ترکہ میں سے دسواں حصہ تبلیغ احمدی پر خرچ ہوگا اور راسخ الاعتقاد اور صادق و کامل الایمان اس سے بھی زیادہ وصیت کرے (وہ تو اکمل ہوگا جو اپنے رشتہ داروں کی حق تلفی کر کے کل مال احمدی تبلیغ پر خرچ کر ڈالے) مرزا صاحب مغل مقدر کا جواب لکھتے ہیں۔ کوئی اسکو بدعت نہ سمجھے یہ حکم حسب وحی ہے۔

باہو صاحب فرماتے ہیں۔ قاضی صاحب آپ کیا پوچھتے ہیں ایک چھپے مرزائی نے اخبار "الحکم" کا خریدار بنا کر مجھے اس میں پھنسا یا میں بد قسمت اس میں پھنس گیا۔ نئے

طریقے مرزا صاحب پھنسانے کے نکالتے۔ (کوئی قسمت والا ان کے داؤ سے بچتا ہے) لیجئے وہ خزانہ جو ہزاروں سال سے مدفون ہیں اب میں دیتا ہوں۔ اگر طے امیدوار (درنشین، ص ۱۰۶) (دیکھئے مرزا صاحب اوصیاء کر کے چندہ مانگتے ہیں جو نہ دے وہ مریدی سے خارج) بڑا اتنی بڑی کہ ہزاروں سال مدفون خزانہ بتاتے ہیں۔ اچی ہمیں نہ آپ نکال لیجئے۔ نبی قادیان مبلغ دیر ایسے تھے کہ جبکہ مولوی محمد حسین صاحب بنا لوی نے گورنمنٹ کو توجہ دلائی کہ مرزا صاحب لوگوں کو ڈرا دھمکا کر اپنا رعب ڈال کر کام نکالتے ہیں تو حکومت کی طلبی پر مرزا صاحب نے (اپنے کان پکڑ کر توبہ کی) کہ آئندہ میں کبھی کسی کو مہلبہ کی طرف یا موت کا ڈر کسی کو نہ لاؤں گا۔ ۹ دفعہ آپ کے سامنے آئے مرزا صاحب صلح پر جھک گئے۔ (حق یہ تھا کہ حکومت کو صاف کہہ دیتے کہ میں نبی ہوں مجھے الہام اور خدائی حکم ہے۔ میں جو کچھ کہتا ہوں وحی سے کہتا ہوں۔ دلیرانہ جواب دینا تھا۔ تا تب کس بات پر ہوتا تھا۔ مگر جعلی نبی ایسے ہی بزدل ہوا کرتے ہیں) ملاحظہ ہو افعال آئینہ مرزا ص ۹۱ میں اسکا خلاصہ لکھ دیا ہے۔ (عبدالغفور)۔

بڑے مزے دار واقعات ہیں۔ میں نے طول کے خوف سے ترک کر دیئے۔ مرزا صاحب نائب ہوئے مگر سخت نائب ہوئے۔ خدا تعالیٰ کی شان دیکھئے کہ مرزا صاحب کا باپ پانچ روپے ماہوار کشمیر میں ملازم اور مرزا صاحب ۱۵ روپے ماہوار کچہری میں نوکر۔ جب مرزا صاحب نے ننگرکامال کھانا شروع کیا تو دو سو روپے فیس بیٹے کے بیمار ہونے پر دے دینا۔ (نعل رحمانی ص ۳۳، آئینہ مرزا ص ۱۳۱، اخبار لہریٹ) (نبی قادیانی کی اتنی آمدنی کہاں سے آئی کہ دو سو روپے صرف ڈاکٹر کی فیس ہے۔ دو لاکھ تو چار سو کی ہوگی۔ یہ سب کمائی نبوت کی ہے۔ (لاحول ولا قوۃ الا باللہ)

ہمارے نبی ﷺ سلطان الانبیاء نان جویں پر اکتفا فرماتے اور وہ بھی گا ہے گا ہے۔ نبی قادیانی یہ گلے اڑاتے ہیں۔ یہ اندازہ کرنے والے حلال و حرام کی کمائی کا اندازہ لگا سکتے ہیں۔ مرزا کی چالاکیاں دیکھو جب پیشگوئی میں نہ پورا ہو سکی وجہ سے شرمسار ہوتا ہے۔

۱۔۔۔۔۔ پیشگوئیوں پر استقارات (جھوٹ) کا الگ غلبہ رہتا ہے۔ (نزول المسیح ص ۴۰)

۲۔۔۔۔۔ اجتہادی غلطیاں انبیاء سے بھی ہو جاتی ہیں۔ (ازالم ص ۴۰)

۳۔۔۔۔۔ یہ کہنا کہ سچے نبیوں اور محمد ﷺ عوام کی نظر سے صفائی کیساتھ پورا ہونا بالکل جھوٹ ہے۔ (البر ص ۴۰)

۴۔۔۔۔۔ وعید کا پورا ہونا اور پیشگوئی کا پورا ہونا ہو جب نصوص قرآنی و احادیث صحیح ہونا ضروری نہیں۔ (ازالم ص ۳۸۹)

۵۔۔۔۔۔ کبھی خدا وعدہ پورا نہیں بھی کرتا۔ (حاشیہ علیہ الامی ص ۷۷)

نوکر لو جو کچھ مرزا کا کرتا ہے۔ کراویہ کسی کو پکڑائی دیتا ہے؟ مگھری کی مانند شاخوں پر چڑھتا ہے۔ حالانکہ اپنی تصانیف میں مرزا لکھتا ہے۔ زمین آسمان ٹل جائیں مگر خدا کا وعدہ نہیں مٹتا۔ ﴿إِنَّ اللَّهَ لَا يَخْلِفُ الْمِيعَادَ﴾ اور اب خدا کے وعدہ کو بھی پائے بیٹھا ہے۔ جس کی ایک زبان نہ ہو ایمان ایک کیسا ہو سکتا ہے۔ (آئینہ مرزا ص ۱۹۵)

یہ سب ڈھنگ محمدی بیگم آسمانی منکوحہ قبضے نہ آنے کے ڈھنگ بھلا خدا کا وعدہ کیسا پورا ہو سکتا جس نے مرزے کے ساتھ اتنی لاپرواہی کی۔ خود نکاح پڑھنے والا آسمان پر نوری فرشتے گواہ پھر محمدی بیگم مرزے سے چھین کر غیر کے نکاح میں دے دینا وعدہ خلافی کی اور کیا صاحب باقی مرزے صاحب کے نزدیک خدا وعدہ خلافی کر سکتا ہے۔ نعوذ باللہ من

ذالک الاسلام والايمان۔ ایک یہ دعا کیا وعدہ خلاف اور نامقبول ہے۔ مرزا صاحب باوجود خدا تعالیٰ کے ساتھ ہر وقت ہر گھڑی ہر لمحہ خدا کے ساتھ ہمکلام ہونے اور مستجاب الدعوات ہونے کے مرزا صاحب کی سترہ ہزار نو سو تیس دعائیں نامقبول ہوئیں۔

مرزا صاحب امام الصلح ص ۱۰۶ میں لکھتے ہیں۔ پانچوں وقت میں نے طاعون کے دفع ہونے کے لئے ہمیشہ دعا کی۔ یکم اگست ۱۸۹۵ء سے ۲۵ مئی ۱۹۰۸ء تک ۲۳ رسال دعا کی۔ مگر مقبول نہ ہوئی۔ حتیٰ کہ چند افراد دارالامان قادیان میں فوت ہوئے۔ حالانکہ ایک مقام پر لکھتے ہیں کہ میری آپس طاعون بن کر آئیں۔ (آئینہ مرزا ص ۲۰۰) مرزا صاحب کی حلال و حرام خوری کی تعریف آپ کے دلی والے خسر کرتے ہیں۔ ان کے خسر فرماتے ہیں۔

نظم

ہے کہیں نوٹس بزرگی کی لگا آؤ لوگو ہمیشہ ہے فضل خدا ہو ہمارے فضل میں تم بھی شریک ہم تمہیں دیں فیض دو تم ہم کو بھیک مال و دولت اور بیٹے پاؤ گے گرجا ہماری خدمت لاؤ گے تم پھلو پھلو گے دشمن ہوں گے خوار تم پہ رحمت ان پہ ہوگی حق کی مار مال جو دے وہ مرید خاص ہے اس کے دل میں بالخصوص اخلاص ہے جو نہ دے مال وہ کیسا ہے مرید شمر اس کو جان لو یہ ہے بزید ہے مریدی واسطے پیسوں کے اب ہائے دنیا میں پیسہ غضب ہر گھڑی مالداروں کی ہے تلاش تاکہ حاصل ہو کہیں وجہ معاش فرض سے ایک دفعہ ہو جائے نجات پہ گولے صدقہ یا بجائے زکوٰۃ

ہوتیوں کا ہی یاراندوں کا ہو رنڈیوں کا مال یا بھانڈوں کا ہو
 کچھ نہیں ان کو تیش سے کچھ غرض حرص کا ہے ان کو اس قدر مرض
 آج کل مکاریے بھر ہیں جن کے جان و مال بے تاثیر ہیں
 کہیں تصنیف کر رہے ہیں کہیں اشتہار یہ بھی لوگوں نے کیا ہے روزگار
 پیشگی قیمت مگر لیتے ہیں وہ خلق کو اس طرح دم دیتے ہیں وہ
 بعض کھا جاتے ہیں قیمت سب کی سب اس طرح کا پڑ گیا یارو غضب
 قیمتیں کھا کر نہیں لیتے ذکر جیسے آتا تھا کہیں ان کا اودھار
 جو کوئی مانگے وہ بے ایمان ہے وہ بڑا ملعون اور شیطان ہے
 بدگمانی کا سے آزار ہے سارے بد بختوں کا وہ سردار ہے
 ایک توپے سے اس نے زردیا دوسرے بدنام اپنے کو کیا
 کھا گیا بل جو وہ اچھا رہا کچھ گھنا اسکا نہ ہرگز اتقا
 بد معاش اب نیک از حد بن گئے تو مسلم آج احمد بن گئے
 نجیبی دوراں بنے دجال ہیں ہر طرف ڈالے انہوں نے جال ہیں
 ظاہر افعال ان کے نیک ہیں سارے عالم میں گویا وہ ایک ہیں
 عالم و صوفی ہیں شب خیز ہیں مال پر لوگوں کے دندان تیز ہیں
 ہر طرح سے مال ہیں وہ نوپتے ہیں یہی تدبیر ہر دم سوچتے
 جس طرح ہومال کچھ کھا جائے کچھ نیا شعبہ اب دکھائیے
 ہو کوئی کیسا ہی بد معاش منور کی دے دے ان کو فاش
 پھر تو وہ مقبول رحماں ہے ضرور ان کے دل کو اس نے پہنچایا سرور

متقی ان کو نہ دیوے ہے وہ شقی جوشقی دے ان کو ہے وہ متقی
 ہیں امیروں سے بڑھاتے میل جول کر کے تعریفیں اڑاتے ہیں مول
 جو کوئی دے ہاتھ کر دیں گے دراز اس قدر ہے ان کے دل میں حرص و آرز
 ہیں امیر اور لیتے ہیں صدقہ و زکوٰۃ دینداری کی نہیں ہے کوئی بات
 علم ہے دنیا کمانے کے لئے دولت دنیا ہے کھانے کے لئے
 دل میں اپنے منفعل ہوتے نہیں ہنتے جاتے ہیں اور کبھی روتے نہیں
 غیظ میں بدست ہو جاتے ہیں وہ اپنی چالاکی پر اترتے ہیں وہ
 اپنی تعریفوں سے بھرتے ہیں کتاب آئینہ قرآن ہیں گویا ان کے خواب

(آئینہ مرزا ص ۲۰۲)

یہ مرزا صاحب کے خسر دہلی والے کی تعریف ہے۔ اس سے زیادہ کیا تصدیق
 چاہتے ہیں۔ غلی بروزی تمثیلی بنتے بنتے آپ عین حضرت ہو گئے۔ "میں عین آنحضرت
 ہوں، میں آخری نور ہوں، جو مجھے نہ مانے کافر ہے۔ جو مجھے تین ماہ تک چندہ نہ دے
 جماعت سے خارج کیا جائے۔ (آئینہ مرزا ص ۱۵۵) میرا منکر اسلام کا منکر ہے۔ (حیدر
 اویس ص ۷۹)

مرزا صاحب کا دعویٰ اس پر منحصر ہے کہ عیسیٰ علیہ السلام کو میں مردہ بنا کر اپنے دعویٰ
 مثیل عیسیٰ میں کامیاب ہو جاؤں۔ اول تو یہ دعویٰ غلط اور نصوص قطعیہ کے مخالف
 ہے۔ آیات قرآنی اور احادیث و تفاسیر و علم عقائد و بزرگان دین کے اقوال سے ثابت ہے
 کہ حضرت عیسیٰ علیہ السلام آسمان پر بختندہ و بروح زندہ تشریف لے گئے اور واپس تشریف
 لائیں گے۔ پس اب مرزا صاحب کی حجت بازی کام نہیں آتی۔ اول چالاک کی مرزا صاحب

نے یہ کی کہ:

۱..... متوفیک

۲..... فلما توفيتي

۳..... قد خلت من قبله الرسل

۴..... انجیل کا حوالہ دے کر ثابت کرنا چاہا کہ مسیح ابن مریم فوت ہو گئے حق کی قسم۔

جتنے نمبر گذرے، تعارف مرزا، تحریف مرزا، کاذب مرزا، لیاقت مرزا میں جوابات لکھے گئے کہیں مجمل کہیں مفصل اپنے اپنے مناسب جوابات لکھے گئے۔

مرزا صاحب نے اور اسکی جماعت نے اتنی نامردانہ دلیری اور بزدلانہ جرأت کی۔ مرزا صاحب نے ایک ہزار روپیہ اس شخص کو انعام دینے کا وعدہ کیا کہ جو متوفیک اور قد خلت من قبله الرسل سے عیسیٰ عليه السلام کی زندگی اور جسمانی رفع ثابت کرے۔ اس کو مرزا صاحب کی جماعت میں بچپن ہزار روپیہ دیں گے۔ مگر یہ چالاکی ان سادہ لوح مسلمانوں اور انگریزی خانوں کو جو کہ علم دینی سے ناواقف ہیں۔ ان کے دھوکہ کے لئے یہ آڑیائی کا شکار بنا کر سچا ہونا چاہتے ہیں۔ عوام کی آنکھوں میں دھول ڈالنا چاہتے ہیں اور خاص و عام کو اندھا کرنا چاہتے ہیں۔ بھلا تمام دنیا ان کے داؤ میں آسکتی ہے؟ صاحب بصارت اور صاحب بصیرت ان کے داؤ میں نہیں آسکتے۔ مگر متوفیک اور توفیتي کے ذیل میں جتنے قرآن کریم میں توفی کا ذکر آیا ہے سب کو اس کے ماتحت کر کے مقصد نکالنا چاہا۔ حالانکہ توفی ہر جگہ موت کے معنی میں مستعمل نہیں ہوتا۔ ﴿وَتُوْفِي كُلُّ نَفْسٍ مَّا عَمِلَتْ﴾ کئی امثلہ دوسرے نمبر میں گذر چکے اعادہ کی ضرورت نہیں اور یہ بھی تحریر کیا گیا کہ متوفیک مضارع کا صیغہ ہے۔ جو استقبال کے لئے خاص

ہے۔ الا ماشاء اللہ اور توفیتي کا واقعہ قیامت کا ذکر ہے کہ قیامت کے دن یہ سوال ہوں گے۔ اور اذا جمع اذا کا جواب ہی لکھا گیا اور خلت من قبله الرسل کا اس جگہ وفات عیسیٰ کا کوئی مول کوئی موقع کوئی قرینہ ماسبق و ما لاحق میں عیسیٰ عليه السلام کا کہیں ذکر بھی نہیں۔ اس جگہ صحت کے معنی مرنے کے لینے تعصب کی پٹی آنکھ پر باندھنی ہے۔ ﴿وَإِذَا خَلَوْا بِالنَّبِيِّ عَلَيْهِ السَّلَامُ﴾ بیت اللہ قد خلت میں جواب آچکے۔ جو تفاسیر میں مرزا نے حوالے دیئے اس کے برخلاف انہیں تفسیر میں لکھا ہوا پیش کیا گیا۔ اتنی بڑی مرزا صاحب نے لاف ماری کہ کوئی آیت یا صحیح حدیث یا ضعیف یا غریب یا وضعی حدیث یا کسی صحابی یا امام کا قول دیکھا نہیں تو اتنا انعام ہم دیں گے۔ بفضلہ تعالیٰ آیات قرآنی ﴿وَمَا قَنَلُوهُ وَمَا صَلَبُوهُ وَلٰكِنْ شُبِّهَ لَهُمْ﴾

۲..... ﴿وَمَا قَنَلُوهُ يَقِينًا ۝ بَلْ رَفَعَهُ اللَّهُ إِلَيْهِ﴾

۳..... ﴿وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا﴾ ان آیات میں اور ان پر تفاسیر کے حوالے دیکر اور احادیث صحیحین اور عیسیٰ، قسطلانی، مستقانی کے علاوہ صحاح ستہ کی ۴۵ احادیث سے اور علم عقائد کے حوالے دیکر اس امر کو واضح طور پر لکھ دیا کہ عیسیٰ عليه السلام آسمان پر تشریف لے گئے اور تشریف زمین پر لا کر نکاح کرنے اور اولاد ہونے کے بعد فوت ہوں گے اور آپ کی نماز جنازہ مسلمان پڑھیں گے اور حضور ﷺ کے روضہ اطہر میں مدفون ہوں گے۔ لیکن باوجود اس بات کے مرزائی حجت پر حجت کرتے چپے جاتے ہیں ”جی عیسیٰ آسمان پر کیا کرتے ہیں۔ اتنی وہاں کیا کھاتے ہیں اور بشر کہاں سے آیا ہے اور نبی پاننانہ کہاں کرتے ہیں۔ وغیرہ وغیرہ بے ہودہ سوالات کر کے دفع وقتی چاہتے ہیں۔ علماء اسکی جتوں پر صبر کرتے رہے

امام الزماں بنا، مجدد بنا، مجتہد بنا، مہدی بنا، مثل عیسیٰ بروزی ظلی سب کچھ بنا، آخر نبی بنا۔ پھر مرزا خدا کا بیٹا بنا، خدا خود بنا۔ زمین آسمان بنانے کا دعویٰ کیا۔ رگ رگ میں قدوسیت کا دعویٰ کیا۔ خدا کے ساتھ ہمکلام ہو یا بارش کی طرح ہونے کا کیا۔ کن فیکون کے اختیارات کے مالک ہونے کا دعویٰ کیا۔ کیا نہ بنا رشی اوتار آریہ کا بادشاہ ملک جی سنگھ کرشن مہاراج بنا۔ آدم علیہ السلام اور محمد صلی اللہ علیہ وسلم ہونے تک کا دعویٰ کیا۔

معمولی باتوں پر تو علماء خاموش رہے جب خدا کے پانی ہونے اور نبی ہونے کا دعویٰ کیا تو علماء برداشت نہ کر سکے۔ جب ان دعویوں کے علماء کرام نے ثبوت مانگے تو آئیں بائیں کر کے تاویلیں کرنے لگا۔ جب نبوت کا دعویٰ کیا تو علماء کرام نے خاتم النبیین کی آیت پیش کر کے جواب مانگا تو لگا تاویلیں جتیں کرنے۔ مگر اب تو علماء کرام نے ایسا پکڑا کہ گردن چھوڑنا محال ہو گیا۔ خاتم النبیین پر تو اسکی جماعت لاہوری پارٹی والے بھی مخالف ہو گئے۔ اہلسنت و جماعت علماء کرام نے جب فتنہ میں دے کر گھاؤ پایا تو تاب ہو اور یہ حوالے دے کر خلاصی کر دی جو مرزے کے قلم اور اسکے حواریوں کے حوالے دیکر لکھا جاتا ہے۔ ”مرزا صاحب کی پیدائش ۱۸۳۶ء میں ہوئی اور ۱۸۵۰ء میں آپ نے ہالہم الہی مجدد ہونے کا دعویٰ کیا اور (۳) چار مارچ ۱۸۵۹ء میں بیعت لینے کا اظہار دیا اور ۱۸۹۱ء میں مسیح ہونے کا دعویٰ کیا اور ۲۶ مئی ۱۹۰۸ء میں وفات پائی۔ آپ کے ہر مرید پر ماہوار چندہ تھا خواہ پیسہ بلکہ ادھیلا ہی ہو۔ (امری ڈائری ص ۳۷)

اول آپ نے امام الزماں ہونے کا دعویٰ کیا۔ امام میں اوصاف حمیدہ و اخلاق جمیلہ ہونے لازمی ہیں۔ لیکن مرزا صاحب نے اوصاف رذیلہ سے مزین ہو کر گمراہ کرنا شروع کیا۔ اور انبیاء علیہم السلام خصوصاً عیسیٰ صلی اللہ علیہ وسلم اور ان کی والدہ ماجدہ عقیفہ

اور آپ کے خاندان پر ناجائز حملے اور علماء امت اصفیاء کرام کو یہودی اور حرام خور بوڑھے کتے اور بھونکنے اور بھونچو کرنے والے اور عوام مسلمین کو جو مرزا صاحب کو نہ مانے کافر کہنا شروع کر دیا۔ اور جو مرزا صاحب کے سلسلہ میں منسلک نہ ہوں ان سے ناٹے رشتے توڑنے اور ان پر نماز جنازہ اور انکی اقتداء کے عدم جواز وغیرہ وغیرہ کا فتویٰ دیا۔ یہ مجدد صاحب امام الزماں مہدی صاحب، مثل عیسیٰ و ظلی و بروزی صاحب کا فتویٰ ہے۔ فتاویٰ احمد و دیگر کتب مرزا میں مسطور ہے۔ جس کا جی چاہے دیکھ لے۔ جبکہ علماء کرام نے مرزے سے وجہ اس حکم کی دریافت نہ کی تو مرزا صاحب دلیر ہو کر نبوت مستطی کا دعویٰ کر بیٹھے۔ تب علماء نے مرزا سے دریافت کرنا شروع کیا کہ جو کچھ تمہارا دل چاہا تم نے کیا ہم خاموش رہے مگر جبکہ تم نے نبوت کا دعویٰ کیا اب جواب دو کہ تم نے نبوت کا دعویٰ کیوں کیا تو اس نے یعنی مرزا صاحب نے مخاطب کو یہ جواب دیا۔

۱..... کیا تو نہیں جانتا کہ پروردگار رحیم و صاحب فضل عظیم نے ہمارے نبی صلی اللہ علیہ وسلم کا بغیر کسی استثناء کے خاتم النبیین نام رکھا اور ہمارے نبی صلی اللہ علیہ وسلم نے اسکی تفسیر لائسی بعدی فرمادی۔ اور کہا کہ اگر ہم اپنے نبی صلی اللہ علیہ وسلم کے بعد کسی نبی کا ظہور جائز قرار دیں تو گویا باب وحی بند ہونے کے بعد اس کا کھلنا جائز قرار دیں گے اور یہ صحیح نہیں۔ جیسا کہ مسلمان پر ظاہر ہے اور ہمارے رسول صلی اللہ علیہ وسلم کے بعد نبی کیونکر آ سکتا ہے درآں حالانکہ آپکی وفات کے بعد وحی منقطع ہو گئی اور اللہ تعالیٰ نے آپ پر نبیوں کا خاتمہ کر دیا۔ (تاریخ لدہ ص ۱۸۸، ۱۸۹، ۱۹۰، ۱۹۱، ۱۹۲)

۲..... آنحضرت صلی اللہ علیہ وسلم نے بار بار فرمایا کہ میرے بعد کوئی نبی نہیں آ سکتا۔ اور حدیث لائسی بعدی ایسی مشہور تھی کہ کسی کو اس کی صحت میں کلام نہیں اور قرآن شریف جس کا لفظ لفظ قطعی ہے اپنی آیت ﴿وَلَكِنْ رَسُولُ اللَّهِ وَخَاتَمُ النَّبِيِّينَ﴾ سے بھی اس بات کی

تصدیق کرتا ہے کہ فی الحقیقت ہمارے نبی ﷺ پر نبوت ختم ہو چکی ہے۔ (کتاب البرہہ ص ۱۸۲)

حاشیہ غلام احمد قادیانی۔

۳..... ہر ایک دانا سمجھ سکتا ہے کہ اگر خدا تعالیٰ صادق الودع ہے (ابھی مرزا کا صادق الودع ہونیکا شک ہے) جو آیت خاتم النبیین میں وعدہ دیا گیا ہے اور جو حدیثوں میں تصریح بیان کیا گیا ہے کہ اب جبرائیل بعد وفات رسول ﷺ کے ہمیشہ کے لئے وحی نبوت لانے سے منع کیا گیا ہے۔ یہ تمام باتیں صحیح اور صحیح ہیں تو پھر کوئی شخص بحیثیت رسالت ہمارے نبی ﷺ کے بعد ہرگز نہیں آ سکتا۔ (ازالہ ابہام ص ۵۷، مصنفہ ۱۳۱۲ھ)

۴..... قرآن کریم کے بعد خاتم النبیین کسی رسول کا آنا جائز نہیں دیکھتا خواہ وہ یا ہو یا پرانا کیونکہ رسول کو علم دین متوسط چیز ملتا ہے۔ اور باب نزول جبرائیل یہ ہے یہاں یہ وحی رسالت نہ ہو۔ (ازالہ ابہام ص ۷۸)

۵..... رسول کی حقیقت اور ماہیت میں یہ امر داخل ہے کہ دینی علوم کو بذریعہ جبرائیل حاصل کرے اور ابھی ثابت ہو چکا ہے کہ اب وحی رسالت تاقیامت منقطع ہے۔ (ازالہ ابہام ص ۶۱۳، مصنفہ ۱۳۱۲ھ)

۶..... حسب تصریح قرآن کریم رسول اسی کو کہتے ہیں جس نے احکام و عقائد دین جبرائیل کے ذریعہ سے حاصل کئے ہوں۔ لیکن وحی نبوت پر تو تیرہ سو برس سے مہر لگ گئی ہے کیا یہ اس وقت نوٹ جائیگی۔ (ازالہ ابہام ص ۵۷۸)

۷..... قرآن شریف میں مسیح ابن مریم کے دوبارہ آنے کا تو کہیں بھی ذکر نہیں۔ (یہاں سے بان مرزا صاحب کا مترزل معلوم ہوتا ہے) لیکن ختم نبوت یہ کمال یا تصریح ذکر ہے پرانے یا نئے نبی کی تفریق کرنا یہ شرارت ہے۔ نہ حدیث میں نہ قرآن میں یہ تفریق

موجود ہے اور حدیث لانی بعدی میں بھی نہیں عام ہے۔ پس یہ کس قدر جرأت اور دلیری اور گستاخی ہے کہ خیالات رکیکہ کی پیروی کر کے نصوص صریحہ قرآن کو عمداً چھوڑا جائے اور خاتم الانبیاء کے بعد ایک نبی کا آنا مان لیا جائے۔ اور بعد اسکے کہ جو وحی نبوت منقطع ہو چکی ہے۔ پھر سلسلہ وحی نبوت کا جاری کر دیا جائے کیونکہ جس میں شان نبوت باقی ہے اسکی وجہ بلاشبہ نبوت کی وحی ہوگی۔ (ایام مرزا ص ۱۳۶)

۸..... اور اللہ کو شایان نہیں کہ خاتم النبیین کے بعد اس کے کہ اسے قطع کر چکا ہے اور بعض احکام قرآن کریم کے منسوخ کر دے۔ یا ان پر بڑھا دے۔ (آئینہ کلمات ص ۷۷، ۱۳۷، ۱۳۸، ۱۳۹، ۱۴۰)

۹..... اور ظاہر ہے کہ یہ بات مستلزم محال ہے کہ خاتم النبیین کے بعد پھر جبرائیل ﷺ کی وحی رسالت کے ساتھ زمین پر آمد و رفت شروع ہو جائے اور ایک نئی کتاب کو اللہ مضمون میں قرآن شریف سے تو ارد رکھتی ہو پیدا ہو جائے اور جو امر مستلزم محال ہو وہ محال ہوتا۔

(ازالہ ابہام ص ۵۸۳، ص ۲)

۱۰..... اور اللہ تعالیٰ کے اس قول ﴿وَلَكِنْ رَسُولَ اللَّهِ وَخَاتَمَ النَّبِيِّينَ﴾ میں بھی اشارہ ہے۔ پس اگر ہمارے نبی ﷺ اور اللہ کی کتاب قرآن کریم کو تمام آنے والے زمانوں میں اور ان زمانے کے لوگوں کے علاج اور دوا کی رو سے مناسبت نہ ہوتی تو اس عظیم الشان نبی کریم ﷺ کو ان کے علاج کے واسطے قیامت تک ہمیشہ کے لئے نہ بھیجتا اور ہمیں محمد ﷺ کے بعد کسی نبی کی حاجت نہیں کیونکہ آپ کے برکات ہر زمانہ پر محیط ہیں اور آپ کا فیض اولیاء اور اقطاب و مجددین کے قلوب پر بلکہ کل مخلوقات پر وارد ہے خواہ ان کو اس کا علم بھی نہ ہو کہ انہیں آنحضرت ﷺ کی ذات پاک سے فیض پہنچ رہا ہے۔ پس اس کا احسان تمام لوگوں پر ہے۔ (جلد ۱۲، اشرفی، ص ۳۹، ص ۴۰، ص ۴۱، ص ۴۲، ص ۴۳، ص ۴۴، ص ۴۵، ص ۴۶، ص ۴۷، ص ۴۸، ص ۴۹، ص ۵۰، ص ۵۱، ص ۵۲، ص ۵۳، ص ۵۴، ص ۵۵، ص ۵۶، ص ۵۷، ص ۵۸، ص ۵۹، ص ۶۰، ص ۶۱، ص ۶۲، ص ۶۳، ص ۶۴، ص ۶۵، ص ۶۶، ص ۶۷، ص ۶۸، ص ۶۹، ص ۷۰، ص ۷۱، ص ۷۲، ص ۷۳، ص ۷۴، ص ۷۵، ص ۷۶، ص ۷۷، ص ۷۸، ص ۷۹، ص ۸۰، ص ۸۱، ص ۸۲، ص ۸۳، ص ۸۴، ص ۸۵، ص ۸۶، ص ۸۷، ص ۸۸، ص ۸۹، ص ۹۰، ص ۹۱، ص ۹۲، ص ۹۳، ص ۹۴، ص ۹۵، ص ۹۶، ص ۹۷، ص ۹۸، ص ۹۹، ص ۱۰۰)

۱۱..... میں ایمان لاتا ہوں اس امر پر کہ ہمارے نبی محمد ﷺ خاتم الانبیاء ہیں کہ ہماری کتاب قرآن کریم ہدایت کا وسیلہ ہے..... اور میں ایمان لاتا ہوں اس بات پر ہمارے رسول آدم کے فرزندوں کے سردار اور رسولوں کے سردار ہیں۔ اور اللہ تعالیٰ نے آپ کے ساتھ نبیوں کے سلسلے کو ختم کر دیا۔ (آئینہ نکالات، ص ۶۸)

۱۲..... میں ان تمام امور کا قائل ہوں جو اسلامی عقائد میں داخل ہیں۔ اور جیسا کہ سنت جماعت کا عقیدہ ہے۔ ان سب باتوں کو ماننا ہوں جو قرآن اور حدیث کی رو سے مسلم الثبوت ہیں۔ اور سیدنا و مولانا حضرت محمد مصطفیٰ ﷺ ختم المرسلین کے بعد کسی دوسرے مدعی نبوت و رسالت کو کاذب اور کافر جانتا ہوں۔ میرا یقین ہے وحی رسالت حضرت آدم ﷺ سے شروع اور جناب رسول ﷺ پر ختم ہو گئی۔

(شہار مرزا نظام احمد قادری، ۲۰ اکتوبر ۱۸۹۵ء، رسالہ تبلیغ رسالت جلد دوم، ص ۲)

۱۳..... ان تمام امور میں میرا وہی مذہب ہے جو دیگر اہلسنت والجماعت کا ہے۔ اب مفصلہ ذیل امور کا مسلمانوں کے سامنے صاف صاف اقرار کرنا ہوں۔ اور خانہ خدا میں کھڑے ہو کر اقرار کرنا ہوں اور جامع مسجد دہلی میں کھڑا ہوں اقرار کرنا ہوں کہ میں جناب خاتم الانبیاء ﷺ کا ختم نبوت کا قائل ہوں اور جو شخص ختم نبوت کا منکر ہو اسکو بے دین اور دائرہ اسلام سے خارج سمجھتا ہوں۔ (مرزا نظام احمد، ۲۰ اکتوبر ۱۸۹۱ء، تبلیغ رسالت ص ۴۳)

۱۴..... کیا ایسا بد بخت مفتری جو خود رسالت و نبوت کا دعویٰ کرتا ہے۔ قرآن شریف پر دعویٰ رکھ سکتا ہے اور کیا وہ شخص جو قرآن شریف پر ایمان رکھتا ہے اور آیت ﴿وَلٰكِنْ رَّبُّنَا الَّذِي وَاٰخٰنَتُهٗ السَّمٰوٰتِیْنَ﴾ کو خدا کا کلام یقین کرتا ہے وہ کہہ سکتا ہے کہ میں بھی رسول اللہ ﷺ کے بعد رسول و نبی ہوں۔ (انجم آختم، ص ۲۷، ماہنامہ احمد)

۱۵..... میں جانتا ہوں کہ ہر وہ چیز جو مخالف ہے قرآن کے وہ کذب و اٹھا دوزندقہ ہے پھر میں کس طرح نبوت کا دعویٰ کروں جبکہ میں مسلمانوں میں سے ہوں۔ (حملہ ابشری، ص ۱۸، ۱۹، ۲۰)

۱۶..... مجھے کب جائز ہے کہ میں نبوت کا دعویٰ کر کے اسلام سے خارج ہو جاؤں اور کافروں کی جماعت سے جا ملوں۔ (حملہ ابشری، ص ۱۸، ۱۹، ۲۰)

۱۷..... اے لوگو! دشمن قرآن نہ بنو اور خاتم النبیین کے بعد وحی نبوت کا نیا سلسلہ جاری نہ کرو۔ اس خدا سے شرم کرو جس کے سامنے حاضر کئے جاؤ گے۔ (۲۰ سنی فیصلہ، ص ۲۵، ۲۶، ۲۷)

۱۸..... ہم بھی مدعی نبوت پر لعنت بھیجتے ہیں۔ لا الہ الا اللہ محمد رسول اللہ کے قائل اور آنحضرت ﷺ کی ختم نبوت پر ایمان رکھتے ہیں۔ (شہار مرزا نظام احمد قادری، ۲۰ شعبان ۱۳۱۳ء، رسالہ تبلیغ رسالت ص ۴۰، ۴۱)

یہ ہیں اقتباسات مرزا صاحب کی تبلیغ و کتب کے۔ اب احمدی صاحبان کو اختیار ہے کہ مرزے کو سچا مانیں یا جھوٹا۔ اگر سچا مانتے ہیں تو جیسے مرزا صاحب نے مدعی نبوت کو بعد از حضور ﷺ کے کاذب و لحد و زندیق مانا جیسے کہ حملہ ابشری ص ۹۶ میں ہے۔ اور ہم لعنت بھیجتے ہیں جو بعد از حضور ﷺ نبوت کا مدعی ہو جیسے کہ آسمانی فیصلہ ۲۰ شعبان ۱۳۱۳ء اور تبلیغ رسالت ص ۲۶ جلد ۶ میں ہے: تب تو احمدی بھی مدعی نبوت کو جو کہ حضور ﷺ کے بعد دعویٰ کرے ویسے ہی کذاب، لحد، کافر، ملعون، خارج از اسلام جانیں اور تائب ہو جائیں۔ اور خدا تعالیٰ کے حاضر سے شرمسار ہو کر اس عقیدہ بد سے توبہ کریں اور اپنی عافیت باخیر کریں اور مرزا صاحب کو جھوٹا مانیں جو کہ نبوت کا دعویٰ کرتے تھے۔ اب انصاف ناظرین پر ہے۔

واخر دعوانا ان الحمد لله رب العالمين
اللہ تعالیٰ مسلمانوں کو ہدایت کرے اور راہِ راست پر استقامت بخشنے۔ آمین
تمت بالخیر